

تعلیمات نبوی میں سائنسی محرکات

پروفیسر اقیاز احمد سعید

دنیا کے شہر آفاق موسخ علامہ ابن خلدون اپنی مرکزی الاراء تصنیف مقدمتہ التاریخ میں "علوم" پر بحث کرتے ہوئے ان کی دو نیادی اقسام بیان کرتے ہیں۔ ایک علوم نقی جو واضح سے نقل کے جاتے ہیں اور جن کا منبع دیجی ہے جیسے قرآن، حدیث اور دوسرے علوم عقلی یا طبی جن سے انسان اپنی عقل و فکر سے آگاہ ہوتا ہے اور جن کا ذریعہ حواس انسانی ہیں (۱)۔

در اصل علوم عقلی یا طبی جنیں علوم مکیہ بھی کہتے ہیں انسان کے مشاہدات و تجربات کا حاصل ہیں۔ انسان اپنے حواس کے ذریعے ان کے موضوعات وسائل اقسام و برائین اور ان کی تعلیم کے طریقوں پر راہ پاتا ہے حتیٰ کہ انسان کو اس کی فکر و نظر ان علوم سے آگاہ کر دے اور غلط و صحیح بھی بتا دے اصطلاحاً "ان علوم کو "سائنس" کہا جاتا ہے۔ سائنس کا لفظ لاطینی زبان کے لفظ Scientia (scientia) سے مأخوذه ہے جس کے معنی "علم" کے ہیں۔ انسائیکلو پیڈیا برائین کے مقابلے "سائنس" کا مصنف لکھتا ہے :-

"سائنس کسی ایسے فیصلہ کن امر کی جلاش کا نام ہے جس کے بارے میں ہمہ گیر تائید حاصل کی جاسکے (۲)"

انسانیکلو پیڈیا آف سوشل سائز کے مقابلے "سائنس" کا مصنف یوں رقم طراز ہے "سائنس کی اصطلاح کا اطلاق عموماً" کسی مربوط علم یا مفہوم قوانین کے مجموعے پر ہوتا ہے خصوصاً ان ظاہریوں پر جن کے قوانین کو ہمہ گیر تائید حاصل ہے یادہ بدرجہ غایت کمال کو منجھ پکھے ہیں" (۳)

جنبدی کاٹ سائنس کی تعریف میں کہتے ہیں :-

"سائنس تصورات اور تصوراتی منصوبوں کا ایک مربوط سلسلہ ہے جس نے تجربات و مشاہدات کے نتائج میں نشووناقاء حاصل کیا اور اس سے مزید تجربات و مشاہدات بار آور ہوئے" (۴)

ان آراء سے یہ بات واضح ہوتی ہے کہ سائنس ان طبی قوانین کا علم ہے جو خالق کے مشاہدے و تجربے اور ان سے نتائج اخذ و مرتب کرنے پر منی ہے۔ گویا سائنس کی تین اہم

خصوصیات ہیں:-

- اول یہ کہ سائنس ایک علم ہے اور علم حاصل کرنا انسان کا بنیادی حق ہے۔
 - دوم یہ کہ سائنس کا طریق کار مشاہدات و تجربات اور انصباط اشیاء پر مشتمل ہے: اور
 - سوم یہ کہ سائنس کا مقصد مادی و سماں سے استفادہ کرنا اور نوع انسانی کو فائدہ پہنچانا ہے۔
 غور کیا جائے تو سائنس کی ان تینوں خصوصیات کے بارے میں تخلیمات بھی میں وافر
 حرکات موجود ہیں۔ ایسی آیات و احادیث ہیں جو سائنسی علوم کے حصول اور سائنسی تحقیق پر
 ابھارتی ہیں۔ سب سے پہلے حصول تعلیم کے بنیادی عمومی حق کو لیجئے۔ آج جبکہ تعلیم عام بلکہ
 لازمی ہے یہ تصور بھی نہیں کیا جا سکتا کہ تعلیم کو کسی خاص طبقے تک محدود رکھا جا سکتا ہے۔ مگر یہ
 ایک حقیقت ہے کہ انسانی تاریخ کے ایک طویل دور میں علم حاصل کرنے پر مددی رہنماؤں کی
 ابخارہ واری تھی اور اسی بنا پر پوری دنیا میں جمالت و تاریکی کا دور دورہ تھا۔

ان حالات میں سرزنشی عرب کے افق پر آفتاب رسالت طلوع ہوا جس کے نور ہدایت نے
 پورے عالم کو منور کر دیا اور جس نے قلمت و تاریکی کو ختم کر کے علم و حکمت کو عام کر دیا۔ قرآن
 حکیم کا پہلا پیغام جو حضور رسالت مأب صلی اللہ علیہ وسلم نے نوع انسانی کو دیا وہ علم ہی کے بیان پر
 تھی تھا۔ ارشاد ہوا:

اقرأه باسم ربک النّى خلق ○ خلق الا نسان من علق ○ اقرأه و ربک الا كرم ○ النّى علم
 بالقلم ○ علم الا نسان ماله يعلم ○ (۵)

(اے نبی) اپنے رب کے نام سے پڑھئے جس نے سب کو پیدا کیا جس نے انسان کو خون کے
 ایک لوٹھرے سے پیدا کیا پڑھئے کہ آپ کا رب ہذا کہم ہے جس نے قلم سے تعلیم دی اور ان
 باتوں کی تعلیم دی جنہیں انسان پہلے نہیں جانتا تھا)
 پھر آپ نے اللہ تعالیٰ کا یہ فرمان سنایا کہ:

وعلم ادم الا سماء کلهاء ○ (اور آدم کو سب جیزوں کے اسماء کا علم دیا گیا) (۶)

حضور سرور کائنات نے اہل علم کی فضیلت بیان کرتے ہوئے نبی نوع انسان پر یہ واضح فرمادی
 ہے کہ عالم اور جلال برابر نہیں ہو سکتے۔ آپ نے قرآن حکیم کا یہ مردہ سنایا:

هل يستوى الذين يعلمون والذين لا يعلمون ○ (۷)

(کیا علم والے اور جالب برابر ہوتے ہیں؟)

قرآن حکیم میں اللہ رب العزت نے اپنے محبوب مصلحتی کو دعا کا یہ انداز سکھایا ہے:

"قل رب زدنی حلما" (۸)

(اے نبی!) کہ دیجئے کہ اے میرے پروردگار! میرے علم میں انسافہ فرا۔

کتب احادیث میں حضور سرور کائنات کے متعدد ارشادات موجود ہیں جو تحصیل علم کا عمرک ثابت ہوئے۔ حضرت اُنسؓ سے مروی ہے کہ حضورؐ نے فرمایا: طلب العلم فریضتہ علی کل مسلم
مسلمتہ (۹)

(علم حاصل کرنا ہر مسلمان مرد اور عورت پر فرض ہے)

حضرت اُنسؓ سے مروی ایک دوسری حدیث میں آپؐ کا ارشاد ہے: من خرج فی طلب العلم فهو فی سبیل اللہ حتیٰ بر جع (جو شخص علم کی تلاش میں گھر سے لکھا تو وہ واپس لوئے تک اللہ کی راہ میں ہے) (۱۰) ایک اور حدیث میں ارشاد ہوتا ہے: اطلبوا العلم ولو كان بالصین (۱۱)
(علم حاصل کو چاہے اس کے لئے جہن میں کبول نہ جانا پڑے)۔

قرآن و احادیث میں جہاں جہاں لفظ "علم" وارد ہوا ہے اس سے مراد وسیع تریں اور نفع بخش علم ہے۔ اس کے علاوہ قرآن اور احادیث میں لفظ حکمت بھی آیا ہے جسے بعض علماء اور مفسرین نے سائنس کے مترادف قرار دیا ہے۔ مثلاً "قرآن حکیم کا ارشاد ہے: عَنْ يَوْمِ الْحِكْمَةِ
فقد اوتی خیراً" کہیا" (۱۲)

(اور جسے حکمت دی گئی تو اسے خیر کیش طا کیا گیا) آنحضرتؐ کا بھی فرمان ہے الحکمة خالۃ
المثون (حکمت مومن کی گشیدہ مثال ہے) (۱۳)

غرض حضور نبی کریمؐ نے مطلق علم اور بالخصوص علوم مکمل یعنی سائنس کے حصول کی طرف مسلمانوں کو راغب کیا اور مسلمانوں میں تلاش و جستجو کا وہ جذبہ ایجاد کیا جو سائنسی دور کا نقیب ثابت ہوا۔

اب سائنس کی دوسری خصوصیت یعنی سائنسی طریق کار کو لیجئے جو مشاہدات و تجربات پر مبنی ہے۔ حضور نبی کریمؐ نے اپنی تعلیمات میں انسان کی توجہ مشاہدے اور عقل و تجارت کی طرف مبذول کرائی۔ آپؐ نے قرآن حکیم کا یہ پیغام سنایا کہ:

ان فی خلق السموات والا رضن و اختلاف اللیل والنهار و الفلك التي تجري في البحر بما ينفع
الناس فما انزل الله من السماء من ما فاعلها به الأرض بعد موتها فبئث فيها من كل دابة فتصريف

(الريح والسماء والليل والنهار والليل والنهار والسماء والارض لا يتلقون بعقولهم (۱۴))

(بے شک آسمانوں اور زمین کی پیدائش میں اور رات اور دن کے یکے بعد دیگرے آنے
میں اور ان کثیریوں میں جو لوگوں کو نفع دینے والی چیزوں لے کر چلتی ہیں اور اس پانی میں جس کو
الله نے آسمان سے بر سایا پھر اس سے زمین کو اس کے خلک ہو جانے کے بعد تروتازہ کیا۔ اور
اس میں ہر قسم کے جاندار پھیلائے اور ہواں کے چلانے میں اور بادلوں میں جو آسمان اور زمین
کے درمیان مسخر ہیں دلائل ہیں ان لوگوں کے لئے جو عقل والے ہیں)

قرآن حکیم پار پار سیاحت، مشاہدے او تکرو تدریپ زور دیتا ہے۔ ارشاد باری تعالیٰ ہے:

انظر و اما ذا فی السموات والارض (۱۵) (مشاہدہ کرو کہ آسمانوں اور زمین میں کیا ہے)

افلا ينظر ون، افلا يتفكر ون، افلا يتدبر ون

(کیا وہ نہیں دیکھتے؟) (کیا وہ غور نہیں کرتے؟) (کیا وہ تدبیر نہیں کرتے؟)

پھر ارشاد ہوا: افلا ينظرون الى الا بل کیف خلقت ○ والی السماء کیف رفت ○ والی الجبال

کیف نسبت ○ والی الارض کیف سطحت ○ (۱۶)

(کیا وہ اونٹ کی طرف نہیں دیکھتے کہ اسے کس طرح پیدا کیا گیا ہے اور آسمان کی طرف کہ
اسے کس طرح پہنچ کیا گیا ہے اور پہاڑوں کو کہ کیسے کھڑے کئے گئے ہیں اور زمین کو کہ کس طرح
پہنچائی گئی ہے۔)

ان آیات کریمہ اور دیگر بہت سی آیات قرآنی اور احادیث نبوی میں مشاہدے اور تجربے
کی دعوت دی گئی ہے اور کائنات، حیوانات، نباتات، حشرات الارض، سیاحت، جہاز رانی،
جغرافیہ، ریاضی اور طب وغیرہ سائنسی علوم کا اجمالاً ذکر کیا گیا ہے۔

سائنس کی تیری خصوصیت مادیت سے انسان کا تعلق اور مادی وسائل سے استفادہ کرنے
کے بارے میں ہادی اسلام صلی اللہ علیہ وسلم کا یہ ارشاد گرامی بہت اہم حیثیت رکھتا ہے کہ لا
رہبائیتہ فی الا سلام (اسلام میں ترک دنیا کی کوئی گنجائش نہیں ہے)۔

حضور سرور کائنات صلی اللہ علیہ وسلم نے یہ تعلیم دی ہے کائنات اور اس کی ہر شے کوئی

نوع انسان کی بھلائی کے لئے تصرف میں لایا جائے۔ صرف یہی نہیں کہ انسان مادی ذرائع و سائل کی ظاہری ہستی سے کام لے بلکہ یہ بھی کہ وہ نظرت کی تمام قوتوں کو ستر کر کے اپنے کام میں لائے چنانچہ آپ نے قرآن حکیم کا یہ پیغام دیا کہ:

و سخرا لکم ما فی السموات فما فی الارض جمیعاً (۱۷) مدد (۱۷)

(اور جو کچھ آسمانوں اور زمین میں ہے سب تمہارے لئے ستر کر دیا گیا ہے)۔

گویا آپ نے یہ تعلیم دی ہے کہ انسان کی فلاج و نجات کا وار ودار ترک دنیا میں نہیں بلکہ اس مادی دنیا میں اسلامی ضابطہ حیات کے مطابق زندگی گزارنے پر ہے۔ کائنات اور اس کی تمام اشیاء کو پورے تصرف میں لایا جائے اور تمام مادی وسائل کو انسانی بہود کے لئے استعمال کیا جائے۔ تعلیمات نبوی میں زندگی کی اصل کامیابی یہ ہے کہ انسان کی دنیوی زندگی بھی بہترن ہو اور اخروی زندگی بھی بہترن ہی میر آئے۔ اسی لئے آپ نے قرآن حکیم کے الفاظ میں مسلمانوں کو یہ دعا سکھائی کہ

رینا اتنا فی الدنيا حستہ، فی الآخرة حستہ، فقنا عذاب النار (۱۸)

(اے ہمارے پورے گارہیں دنیا میں بھی بھلائی عطا کر اور آخرت میں بھلائی عطا فرم اور ہمیں جنم کے عذاب سے بچا۔)

دارال علم انسان کو دوزراۓ ائمہ سے عطا ہوتا ہے۔ ایک ذریعہ انسانی حواس ہیں جن کی وساحت سے انسان اللہ تعالیٰ کے ان طبعی قوانین کا علم حاصل کرتا ہے جن کے مطابق کائنات میں طبعی افعال رونما ہوتے ہیں مثلاً سورج کا ظلمون ہونا بارش کا بر سنا، پودوں کا آگنا، سیاروں کی گردش وغیرہ۔ علم کا دوسرا ذریعہ وحی ربانی ہے جو انہیاً علم السلام کی وساحت سے انسان کو پہنچا۔ یہ علم ان باقتوں کے بارے میں ہے جو انسانی حواس کے احاطے سے باہر ہیں مثلاً اللہ تعالیٰ کی ذات و صفات کا علم فرشتوں قیامت و آخرت اور تقدیر کا علم۔

انہیاء علیہ السلام کی بعثت کا مقصد علوم وحی کو انسان تک پہنچانا اور احکام وحی کے مطابق لوگوں کی رہنمائی کے لئے خود اپنا نمونہ بیٹھ کرنا اور لوگوں کی تربیت و تزکیہ کرنا ہے۔ اسی لئے انہیاء کرام دنیوی مسائل اور سائنسی نظریات سے بجٹھ نہیں کرتے۔ ان کی تعلیمات میں الی باقتوں کا اگر ذکر آتا ہے تو اس کا مقصد اللہ تعالیٰ کی عظمت اور قدرت کو بیان کرنا ہوتا ہے۔ مثلاً

قرآن حکیم میں چاند کی منازل، سورج اور چاند کی مقرہ رفتار سے گردش، پارش کا برسنا، پانی سے حیات کی تحقیق وغیرہ کا ذکر اللہ تعالیٰ کی کبریائی اور اس کی صفات کا مظہر ہے۔ حضور نبی کریم صلی اللہ علیہ وسلم کی تعلیمات میں کتنے ہی محکمات ہیں جو انسان کو تجسس ججو اور سائنسی تحقیق پر آمادہ کرتے ہیں۔ حدیث پاک ہے کہ مدینہ طیبہ میں لوگ بمحرومی کے درختوں کو پونڈ لگاتے تھے تاکہ پیداوار زیادہ ہو آپ نے دیکھا تو منع فرمادیا۔ اس کے بعد پھل کم آئے۔ حضورؐ کو اطلاع ہوئی تو آپؐ نے فرمایا کہ تم اپنے دنیوی معاملات کو بہتر سمجھتے ہو یعنی جیسا کرتے تھے ایسے کیا کرو۔ اس واقعہ سے یہ بات واضح ہوتی ہے کہ دنیوی معاملات میں انسان مشاہدے اور تجربے سے رہنمائی حاصل کی جانی چاہئے۔

تعلیمات نبوی میں نماز، روزہ، زکوٰۃ اور حج بنیادی ستون ہیں مگر ان احکام پر عمل درآمد کے لئے سائنسی علوم کا جانا ضروری ہے مثلاً نماز کے سلسلے میں سمت قبلہ معلوم کرنا ہوتا ہے۔ سفر حج کیلئے بھی سمت کعبہ کا علم حاصل کرنا ہوتا ہے۔ روزے کے لئے سحر و افطار کے اوقات کا تعین کرنا پڑتا ہے۔ اس غرض کے لئے علم فلکیات اور علم ریاضی سے مدد لیتا ضروری ہے۔ چنانچہ اس سلسلے میں مسلمانوں نے رصد کا ہیں بنا میں، تجربات کے اور بہت سی کتابیں تصنیف کیں۔ الیزولنی نے غزنی میں فلکیات و ریاضی کے قاعدے سے سورج کا ارتقاض معلوم کر کے غزنی سے سمت قبلہ تصنیف کی۔ اس کا یہ طریقہ اتنا اہم ہے کہ صدیوں بعد آج پاٹیمور یونیورسٹی (امریکہ) میں ان تحقیقات کی بنیاد پر نئی کی گردش کی رفتار معلوم کرنے کی کوشش کی جا رہی ہے۔

زکوٰۃ و عشر، جزیہ، خراج، ثقیلت اور مال و راثت کے احکام پر عملدرآمد کے سلسلے میں آنحضرتؐ کی ہدایات بھی سائنسی علوم کا محکم ثابت ہوئیں کیونکہ ان مذکور میں اوایگی و صولی اور تقییم کے حساب کتاب کیلئے ریاضی کا علم حاصل کرنا ضروری ہے۔ طبی امور کے سلسلے میں آنحضرتؐ کی بہترت ہدایات کتب حدیث موجود ہیں۔ بالخصوص آپؐ کا یہ فرمان کہ ”لکل داء داء“ (ہر مرض کا علاج ہے) مسلمانوں کی طبی تحقیقات کا محکم ثابت ہوا۔ خود آپؐ کے طبی مشوروں اور اصولوں کو طب نبوی کے نام سے مرتب کیا گیا ہے۔ حضورؐ کی یہ ہدایات حفظان سمعت اور علم الادوبیہ وغیرہ میں ترقی کا موجب ثابت ہوئیں۔

تاریخ شاہد ہے کہ آنحضرتؐ صلی اللہ علیہ وسلم کے پیغام اور تعلیمات میں جو علمی اور

سامنی محرکات پائے جاتے ہیں ان کی بنا پر مسلمانوں میں علی اور تحقیق روح یعنی سائنسی فکر سپرٹ پیدا ہوئی اور مسلمان علم کی جگتو اور اللہ تعالیٰ کی خلوق نباتات جمادات، حیوانات اور خود انسان کے مطالعہ کے لئے اتنے مستعد ہو گئے کہ انہوں نے اس غرض کے لئے دور دراز کے بھری سفر کئے۔ براہ راست مشاہدے سے کائنات کے طبیعی قوانین دریافت کرنے کا طریقہ وجود میں آیا تھے دور جدید میں سائنس، اسلوب (ساٹھک مختصر) کا جاتا ہے اور دور حاضر کی سائنسی ترقی ممکن ہوتی۔

مسلمان سائنس دانوں میں گیارہویں صدی میں ابن افیثم نے بطور خاص سائنسی اسلوب کی بہت سی تفصیلات طے کیں اور اس سے کام لے کر بھربات میں زبردست اکشافات کئے جس کا اثر بعد میں یورپ کے سائنس دانوں پر ہوا۔ مسلمانوں نے اور بھی بے شمار سائنس دان پیدا کئے جنہوں نے سائنسی اسلوب سے کام لیا۔ ان میں الہیروی، جابر بن حیان، ابن بیطار، عمر بن الحیام، محمد زکریا رازی، ابو منصور موفق اور ابو القاسم نے شاندار کارنائے انجام دیئے۔ انہی عظیم سائنس دانوں کے علوم بعد میں یورپ خلخل ہو گئے اور وہاں کی حرمت انگیز سائنسی ترقی کا موجب بنتے۔ مشور مستشرق برٹش رسل لکھتا ہے۔

”عرب یونانیوں کی نسبت زیادہ تجوہی تھے اور یہ صرف عربوں ہی کا کارنامہ تھا کہ یورپ کے دور مظلہ میں تندیعی روایات آگے بڑھتی گئیں اور راجر بیکن جیسے عیسائیوں نے قرون وسطی کے سائنسی نظریات سے جو استفادہ کیا وہ عربوں ہی کے طفیل تھا۔“ (۱۹)

ایک دوسرے یورپی مفکر بیفالت نے لکھا ہے۔

”ہماری سائنس پر عربوں کا جو احسان ہے وہ چونکا دینے والے اکشافات یا انقلابی نظریات پر مشتمل نہیں بلکہ سائنس اس سے بھی زیادہ علی ثقافت کی منون احسان ہے کیونکہ دراصل سائنس کو اسی ثقافت نے ختم دیا ہے ہم جس چیز کو سائنس کے نام سے موسم کرتے ہیں وہ اس امر کا نتیجہ ہے کہ تحقیق کی نئی روح پیدا ہو گئی تفہیش کے نئے طریقے معلوم کئے گئے تجربے مشاہدے اور پیمائش کے اسلوب اختیار کئے گئے۔ روایات کو ترقی دی گئی اور یہ سب کچھ ایسی حلل میں نمایاں ہوا جس سے یونانی بالکل بے خبر تھے دنیا نے یورپ میں اسی روح کو اور ان اسالیب کو راجح کرنے کا سر اعلیٰ کے سر ہے۔“ (۲۰)

غرض تعلیمات نبوی میں ایسے حرکات موجود ہیں جن کی بناء پر مسلمان علماء مفکرین اور سائنس دانوں نے جدید سائنسی اسلوب کو ایجاد کیا اور ایسے اکشافات کئے جو یورپ کی موجودہ سائنسی ترقی کی بنیاد ثابت ہوئے۔

حوالہ جات

- ۱۔ ابن خلدون مقدمہ جلد نمبر ۲ باب ششم
- ۲۔ انسائیکلو پپیڈا برٹانیکا مقالہ سائنس ج ۲۰ ص ۱۱۳
- ۳۔ انسائیکلو پپیڈا آف سوٹ سائنس مقالہ سائنس ج ۳ ص ۵۶۶
- ۴۔ ہندز بی کائٹ سائنس اور علیم (ترجم غلام رسول مر) شیخ غلام علی لاہور ص ۵۵
- ۵۔ سورہ الطعن صفات ۵
- ۶۔ سورہ البقرہ نمبر ۳۱
- ۷۔ الزمر ۹
- ۸۔ ط ۱۱۳
- ۹۔ المکہۃ المسائیں کتاب الحلم حدیث ۲۰۳
- ۱۰۔ "ایہنا" ۲۰۶
- ۱۱۔ "ایہنا" ۳۰۷
- ۱۲۔ سورہ البقرہ ۳۶۹
- ۱۳۔ المکہۃ المسائیں
- ۱۴۔ سورہ البقرہ ۱۲۳
- ۱۵۔ سورہ یوسف ۱۰۱
- ۱۶۔ سورۃ الفاطر ۷-۸
- ۱۷۔ سورۃ الیمادیہ ۱۳
- ۱۸۔ سورہ البقرہ ۲۰۱
- ۱۹۔ برٹنیڈ رسل دی انسائیکل آؤٹ لک صفحہ ۲۲
- ۲۰۔ رابرٹ برٹالٹ (ترجم عبد الجید سالک) تکمیل انسانیت صفحہ ۲۲ مطبوعہ مجلس ترقی ادب لاہور

